

மே - 27

TNPSC துளிகள்

- ❖ போதைப்பொருள் பழக்கம், மருந்துகளின் தவறான பயன்பாடு மற்றும் நுண்ணுயிர் எதிர்ப்புத்திறனைக் கட்டுப்படுத்தும் நோக்கில், 1945-ஆம் ஆண்டின் மருந்துகள் விதிகளின் கடுமையான அட்டவணை H1 பிரிவின் கீழ் பிரெகாபாலினை (Pregabalin) மத்திய சுகாதார மற்றும் குடும்ப நல அமைச்சகம் கொண்டு வந்துள்ளது.
 - பிரெகாபாலின் நரம்பியல் கோளாறுகளுக்குப் பயன்படுத்தப்படுகிறது ஆனால் இதனைத் தவறாகப் பயன்படுத்தினால் போதைப் பழக்கம் மற்றும் தூக்கக் கலக்கத்தை ஏற்படுத்துவதோடு ஒபியாய்டுகள் அல்லது மதுவுடன் சேர்த்து உட்கொள்ளும் போது கடுமையான சுவாசத் தடையை ஏற்படுத்தலாம்.
- ❖ ராஞ்சியில் நடைபெற்ற கூட்டமைப்பு கோப்பை தடகளப் போட்டியில் ஆடவருக்கான 100 மீட்டர் ஓட்டப்பந்தயத்தில் 10.09 வினாடிகளில் இலக்கை எட்டிய இந்திய ஓட்டப் பந்தய வீரர் குரிந்தர்வீர் சிங், அதிவேக இந்தியர் என்ற பெருமையைப் பெற்றார். இதன் மூலம் 10.0-வினாடி வரம்புக்குள் நுழைந்த முதல் இந்தியர் என்ற சாதனையையும் படைத்தார்.
- ❖ இந்தோ-திபெத்திய எல்லைக் காவல் படை (ITBP) தனது முதல் அனைத்து-பெண்கள் எவரெஸ்ட் சிகரப் பயணத்தை வெற்றிகரமாக முடித்துள்ளது, இதில் 11 பெண் மலையேறுபவர்களும் தெற்கு கணவாய் வழித்தடத்தின் மூலம் 8,848 மீட்டர் உயரமுள்ள சிகரத்தை அடைந்தனர்.
- ❖ ஓடிசாவில் உள்ள சந்திப்பூரில் ஒருங்கிணைந்தச் சோதனை தளத்திலிருந்து குறுகிய தூரம் சென்று தாக்கும் அக்னி-1 உந்துவிசை எறிகணையை இந்தியா வெற்றிகரமாக சோதனை செய்தது.
- ❖ உலகெங்கிலும் கலாச்சார பன்முகத்தன்மை, பண்பாட்டுப் பரிமாற்றம், அமைதி மற்றும் நிலையான வளர்ச்சியை மேம்படுத்துவதற்காக ஒவ்வொரு ஆண்டும் மே 21 அன்று 'உரையாடல் மற்றும் மேம்பாட்டிற்கான உலக கலாச்சாரப் பன்முகத்தன்மை தினம்' கடைபிடிக்கப்படுகிறது.
- ❖ பல்லுயிர்ப் பாதுகாப்பு குறித்த விழிப்புணர்வை பரப்புவதற்காக ஒவ்வொரு ஆண்டும் மே 22 அன்று 'சர்வதேச பல்லுயிர் தினம்' கடைபிடிக்கப்படுகிறது.
 - 2026-ஆம் ஆண்டிற்கான கருத்துரு "Acting locally for global impact" என்பதாகும்.
- ❖ காணாமல் போன மற்றும் கடத்தப்பட்ட குழந்தைகள் பற்றிய விழிப்புணர்வை ஏற்படுத்துவதற்காக ஒவ்வொரு ஆண்டும் மே 25 அன்று 'சர்வதேச காணாமல் போன குழந்தைகள் தினம்' கடைபிடிக்கப் படுகிறது.

தேசியச் செய்திகள்

மாதிரிப் பதிவு கணக்கெடுப்பு 2024

- ❖ சமீபத்திய மாதிரிப் பதிவு கணக்கெடுப்பு (SRS) 2024 அறிக்கையானது, இந்தியாவின் பிறப்பு விகிதம், இறப்பு விகிதம் மற்றும் சிசு மரண விகிதம் (IMR) ஆகியவற்றில் சரிவைக் காட்டியுள்ளது.
- ❖ இந்தியாவின் பிறப்பு விகிதம் 2014-ஆம் ஆண்டில் 1,000 மக்கள் தொகைக்கு 21 ஆக இருந்த நிலையில், 2024-ஆம் ஆண்டில் 18.3 ஆகக் குறைந்துள்ளது என்பதோடு, இறப்பு விகிதமும் 6.7-லிருந்து 6.4 ஆகக் குறைந்துள்ளது.


- ❖ 1,000 உயிருள்ள பிறப்புகளுக்கு ஏற்படும் சிசு மரணங்களை அளவிடும் சிசு மரண விகிதம் (IMR), 2014-ஆம் ஆண்டில் 39 ஆக இருந்த நிலையில் 2024-ஆம் ஆண்டில் 24 ஆகக் குறைந்துள்ளது.
- ❖ பிறப்பு விகிதம், இறப்பு விகிதம் மற்றும் சிசு மரண விகிதக் குறியீடுகளில் கிராமப் புறங்களை விட நகர்ப்புறங்கள் சிறப்பாக செயல்பட்டுள்ளன.
- ❖ இயற்கை வளர்ச்சி விகிதம் (NGR) என்பது இடப்பெயர்வை தவிர்த்து, பிறப்பு மற்றும் இறப்பு மூலம் ஏற்படும் மக்கள் தொகை பெருக்கத்தை அளவிடுகிறது.
- ❖ நாட்டிலேயே மிகக் குறைந்த இயற்கை வளர்ச்சி விகிதமான 3.9 மற்றும் மிகக் குறைந்த சிசு மரண விகிதமான 8-ஐ கேரளா பதிவு செய்துள்ளது.
- ❖ பெரிய மாநிலங்களுக்கிடையே, 4.8 இயற்கை வளர்ச்சி விகிதம் மற்றும் 11 சிசு மரண விகிதத்துடன் தமிழ்நாடு இரண்டாம் இடத்தைப் பிடித்துள்ளது.
- ❖ சிறிய மாநிலங்களில், 4.2 இயற்கை வளர்ச்சி விகிதம் மற்றும் 11 சிசு மரண விகிதத்துடன் கோவா சிறப்பாகச் செயல்பட்டுள்ளது.

Indicator	2014	2024	difference
Birth rate	21	18.3	Down by 2.7 points
Death rate	6.7	6.4	Down by 0.3 points
Infant mortality rate	39	24	Down by 15 points
India at a glance:			
24 Infant Deaths per thousand live births			
6.4 Deaths per thousand population			
18.3 Births per thousand population			
<i>SOURCE: SRS Bulletin 2024</i>			

காணாமல் போன குழந்தைகள் வழக்குகளில் உச்ச நீதிமன்றத்தின் உத்தரவு

- ❖ காணாமல் போன குழந்தைகள் மற்றும் காணாமல் போன நபர்கள் குறித்த ஒவ்வொரு புகாருக்கும் முதல் தகவல் அறிக்கை (FIR) பதிவு செய்யுமாறு அனைத்து காவல் நிலையங்களுக்கும் இந்திய உச்ச நீதிமன்றம் உத்தரவிட்டுள்ளது.
- ❖ காணாமல் போன குழந்தைகள் வழக்குகளை, பாரதிய நியாய சன்ஹிதா (BNS) 2023-இன் கீழ், ஆள்கடத்தல் வழக்குகளாக உடனடியாக கருதி செயல்படுமாறு காவல் துறையினருக்கு நீதிமன்றம் அறிவுறுத்தியுள்ளது.
- ❖ இந்தத் தீர்ப்பை நீதிபதி அஹ்சனுதீன் அமனுல்லா மற்றும் நீதிபதி ஆர். மகாதேவன் ஆகியோர் அடங்கிய அமர்வு வழங்கியது.
- ❖ இந்தியா முழுவதும் உள்ள அனைத்து ஆள்கடத்தல் தடுப்புப் பிரிவுகளும் (AHTUs) நான்கு வாரங்களுக்குள் முழுமையாகச் செயல்பட வேண்டும் என்று நீதிமன்றம் உத்தரவிட்டுள்ளது.

- ❖ காணாமல் போன குழந்தைகள், காணாமல் போன பெண்கள் மற்றும் ஆள்கடத்தல் வழக்குகள் தொடர்பாக அனைத்து காவல் நிலையங்களையும் இணைக்கும் தேசிய தரவு கட்டமைப்பு ஒன்றை உருவாக்குமாறு மத்திய உள்துறை அமைச்சகத்திற்கு உத்தரவிடப்பட்டுள்ளது.
- ❖ காணாமல் போன குழந்தைகள் வழக்குகளுக்காக இந்தியா முழுமைக்குமான ஒரு நிலையான வழிகாட்டு நெறிமுறையை (SOP) தயாரிக்க, நீதிபதி முக்தா குப்தா தலைமையிலான குழு ஒன்றையும் நீதிமன்றம் அமைத்துள்ளது.




சர்வதேசச் செய்திகள்

சீனாவின் WTO கோரிக்கை மீது இந்தியா

- ❖ இந்தியாவின் சூரிய சக்தி மற்றும் தகவல் தொழில்நுட்ப (IT) நடவடிக்கைகளுக்கு எதிராக தகராறு தீர்வு குழுவை அமைக்கக் கோரி உலக வர்த்தக அமைப்பில் (WTO) சீனா விடுத்த கோரிக்கையை இந்தியா தடுத்து நிறுத்தியது.
- ❖ உலக வர்த்தக அமைப்பின் (WTO) விதிகளின் கீழ் அனுமதிக்கப்பட்ட சுங்கவரி வரம்புகளுக்கு மேலாக, இறக்குமதி செய்யப்படும் தகவல் தொழில்நுட்ப (IT) பொருட்களுக்கு இந்தியா சுங்க வரியை விதிப்பதாக சீனா குற்றம் சாட்டியது.
- ❖ சூரிய ஆற்றல் தொகுதி உற்பத்தியில் உள்ளூர் மதிப்பு கூட்டுதலுடன் இணைக்கப்பட்ட இந்தியாவின் சூரிய சக்தி துறைக்கான ஊக்கத்தொகைகளுக்கும் சீனா எதிர்ப்பு தெரிவித்தது.
- ❖ உலக வர்த்தக அமைப்பின் (WTO) தகராறு தீர்வு அமைப்பானது உறுப்பு நாடுகளுக்கு இடையேயான வர்த்தக தகராறுகளை ஆலோசனைகள் மற்றும் குழுக்கள் மூலம் கையாள்கிறது.
- ❖ உலக வர்த்தக அமைப்பின் (WTO) விதிகளின்படி, தகராறு தீர்வு குழுவை அமைப்பதற்கான முதல் கோரிக்கையை சம்பந்தப்பட்ட எதிர் நாடு தடுத்து நிறுத்த


முடியும்.

- ❖ தனது சுங்கவரி நடவடிக்கைகள் மற்றும் சூரிய சக்தி ஊக்கத்தொகைகள் உலக வர்த்தக அமைப்பின் (WTO) வர்த்தக விதிகளுக்கு உட்பட்டே இருப்பதாகவும் இந்தியா தெரிவித்துள்ளது.



அறிக்கைகள் மற்றும் குறியீடுகள்

கார்பன் விலை நிர்ணயத்தின் நிலை மற்றும் போக்குகள் 2026



- ❖ உலக வங்கி குழுமமானது "கார்பன் விலை நிர்ணயத்தின் நிலை மற்றும் போக்குகள் 2026" என்ற அறிக்கையின் 13-வது பதிப்பை வெளியிட்டது.
- ❖ 2026-ஆம் ஆண்டில் கார்பன் கிரெடிட் வர்த்தகத் திட்டம் (CCTS) தொடங்கப்பட்ட பிறகு, உலகின் மிகப்பெரிய புதிய கார்பன் சந்தைகளில் ஒன்றாக இந்தியா இருப்பதை இந்த அறிக்கை சுட்டிக்காட்டியுள்ளது.
- ❖ உலகளாவிய பசுமைக்குடில் வாயு (GHG) உமிழ்வுகளில் 29 சதவீதத்தை கார்பன் விலை நிர்ணய அமைப்புகள் தற்போது உள்ளடக்கியுள்ளதாக அறிக்கை கூறுகிறது.
- ❖ உமிழ்வு வர்த்தக அமைப்புகள் (ETS) மற்றும் கார்பன் வரிகள் மூலம் கிடைக்கும் உலகளாவிய வருவாய் 2016-ஆம் ஆண்டில் 30 பில்லியன் அமெரிக்க டாலருக்கும் குறைவாக இருந்த நிலையில், 2025-ஆம் ஆண்டில் 107 பில்லியன் அமெரிக்க டாலர்களுக்கும் மேலாக அதிகரித்துள்ளது.

- ❖ இந்தியாவின் கார்பன் கடன் வர்த்தகத் திட்டமானது (CCTS) மின் அமைச்சகத்தின் கீழ் செயல்படும் எரிசக்தி திறன் பணியகத்தால் (BEE) நிர்வகிக்கப்படுகிறது.
- ❖ இந்தியாவின் கார்பன் கடன் வர்த்தகத் திட்டம், 'செயல்படுத்து, சாதித்திடு மற்றும் வர்த்தகம் செய்' (PAT) திட்டத்திற்கு மாற்றாகக் கொண்டு வரப்பட்டுள்ளது என்பதோடு மேலும் இது 2070-ஆம் ஆண்டிற்குள் நிகர பூஜ்ஜிய உமிழ்வை எட்டும் இந்தியாவின் இலக்கை ஆதரிக்கிறது.

மாநிலச் செய்திகள்

போம்காய் நெசவு - ஒடிசா



- ❖ கஞ்சாம் மாவட்டத்தில் உள்ள அசல் போம்காய் நெசவு பாரம்பரியத்தைப் பாதுகாக்க ஒடிசா ஒரு புத்துயிர் திட்டத்தை தொடங்கியுள்ளது.
- ❖ "நலிவடைந்து வரும் பொருட்களுக்குப் புத்துயிர் அளித்தல் (பருத்தி போம்காய் புடவை)" என்ற தலைப்பிலான இந்தத் திட்டத்திற்கு மாநில அரசு ஒப்புதல் அளித்து உள்ளது.
- ❖ சுபர்ணாபூர் என்பது போம்காய் நெசவுடன் தொடர்புடைய மற்றொரு முக்கியமான மையமாகும்.
- ❖ பொருட்கள் புவிசார் குறியீடுகள் சட்டம், 1999-இன் கீழ் போம்காய் புடவை புவிசார் குறியீடு (GI) அந்தஸ்தைப் பெற்றுள்ளது.
- ❖ போம்காய் புடவைகளின் பாரம்பரிய வடிவமைப்புகள், வேலைப்பாடுகள் மற்றும் வண்ண வடிவங்களை ஆவணப்படுத்துவதும் இந்தப் புத்துயிர் திட்டத்தில் அடங்கும்.
- ❖ நோக்குநிலை நிகழ்ச்சிகள் மற்றும் கைத்தறி குழும ஆதரவு மூலம் இளம் கை வினைஞர்களுக்கு பாரம்பரிய நெசவு நுட்பங்களில் இந்தத் திட்டம் பயிற்சி அளிக்கிறது.
- ❖ போம்காய் கிராமத்தில் தற்போது இரண்டு நெசவு குடும்பங்கள் மட்டுமே அசல் போம்காய் நெசவு பாரம்பரியத்தை தொடர்ந்து செய்து வருகின்றன.

பிரபலமானவர்கள், விருதுகள், மற்றும் நிகழ்வுகள்

ஐ.நா. விருது 2025 - மேஜர் அபிலாஷா பராக்

- ❖ 2025 ஆம் ஆண்டிற்கான ஐக்கிய நாடுகள் சபையின் ஆண்டின் சிறந்த இராணுவப் பாலினப் பாதுகாவலர் விருதை மேஜர் அபிலாஷா பராக் பெற்றார்.
- ❖ அவர் லெபனானில் உள்ள ஐக்கிய நாடுகள் இடைக்காலப் படையில் (UNIFIL) பெண்கள் ஈடுபாட்டுக் குழுவின் (FET) தளபதியாக பணியாற்றி வருகிறார்.
- ❖ ஒவ்வொரு ஆண்டும் மே 29 அன்று அனுசரிக்கப்படும் சர்வதேச ஐ.நா. அமைதி காப்பாளர்கள் தினத்தில் அவர் கவுரவிக்கப்படுவார்.
- ❖ பெண்கள் மற்றும் சிறுமிகளுடனான சமூக மேம்பாட்டுப் பணிகள் மற்றும் அமைதி காப்பாளர்களிடையே பாலின உணர்்திறன் பயிற்சி அளித்ததற்காக அவர் அங்கீகரிக்கப்பட்டார்.
- ❖ மேஜர் அபிலாஷா பராக் இந்திய ராணுவத்தின் முதல் பெண் போர் ஹெலிகாப்டர் விமானியும் ஆவார்.
- ❖ 2019 ஆம் ஆண்டில் மேஜர் சமன் கவானி மற்றும் 2023 ஆம் ஆண்டில் மேஜர் ராதிகா சென் ஆகியோருக்குப் பிறகு இந்த விருதைப் பெறும் மூன்றாவது இந்தியர் இவர் ஆவார்.
- ❖ இந்த விருதானது 2016 ஆம் ஆண்டில் அமைதி காக்கும் நடவடிக்கைகளுக்கான துறையின் கீழ் உள்ள ராணுவ விவகாரங்கள் அலுவலகத்தால் உருவாக்கப்பட்டது.




பி.என். பணிக்கர் புத்தக வெளியீடு

- ❖ குடியரசு துணைத் தலைவர் சி.பி. ராதாகிருஷ்ணன் உபராஷ்டிரபதி பவனில் "The Library Man of India: The Story of P.N. Panicker" என்ற புத்தகத்தை வெளியிட்டார்.
- ❖ இந்தப் புத்தகம் பி.என். பணிக்கரின் வாழ்க்கை மற்றும் அவரது பங்களிப்புகளை விவரிக்கிறது.
- ❖ பி.என். பணிக்கர் கேரளாவின் நூலகம் மற்றும் எழுத்தறிவு இயக்கத்தின் தந்தை என்று அழைக்கப் படுகிறார்; மேலும் மாநிலத்தில் வாசிக்கும் பழக்கத்தைப் பரப்புவதில்


முக்கியப் பங்கு வகித்தார்.

- ❖ அவர் 1945 ஆம் ஆண்டில் சனாதன தர்ம நூலகத்தை நிறுவினார், பின்னர் கிராமப்புற நூலகங்களை விரிவுபடுத்துவதற்காக கேரள கிரந்தசாலா சங்கத்தை நிறுவ உதவி உள்ளார்.
- ❖ "வாசித்து வளர்" என்ற அவரது முழக்கம் கேரளா முழுவதும் உள்ள கிராமங்கள் மற்றும் பழங்குடியினப் பகுதிகளில் வாசிப்பு மற்றும் கல்வியை ஊக்குவித்தது.
- ❖ ஜூன் 19 அன்று கொண்டாடப்படும் அவரது பிறந்த நாள் இந்தியாவில் தேசிய வாசிப்பு தினமாக அனுசரிக்கப்படுகிறது.



முக்கிய தினங்கள்

உலக ஆமைகள் தினம் 2026 - மே 23



- ❖ இந்த நாள் ஆமை மற்றும் நில ஆமை பாதுகாப்பு குறித்த விழிப்புணர்வை ஏற்படுத்துவதை நோக்கமாகக் கொண்டுள்ளது.
- ❖ கடலாமைகள், நில ஆமைகள் மற்றும் நன்னீர் ஆமைகள் ஆகியவை டெஸ்டுடைன்ஸ் வரிசையைச் சேர்ந்தவை, மேலும் உலகின் 359 இனங்களில் பாதிக்கும் மேற்பட்டவை அழிவை எதிர்கொள்கின்றன.
- ❖ இயற்கைப் பாதுகாப்புக்கான சர்வதேச ஒன்றியம் (IUCN) 68 ஆமை மற்றும் நில ஆமை இனங்களை மிக அருகி வரும் இனமாக உள்ளதாக பட்டியலிட்டுள்ளது.
- ❖ பர்மிய கூரை ஆமையானது உலகின் அருகி வரும் இனத்தில் உள்ள ஆமைகளில்

ஒன்றாகும், இவற்றில் சுமார் 10 முதிர்ந்த ஆமைகள் மட்டுமே தற்போது காடுகளில் எஞ்சியுள்ளன.

- ❖ 1970 களில் இருந்து இவற்றின் எண்ணிக்கை சுமார் 28% அதிகரித்ததை அடுத்து, பச்சை நிற ஆமைகள் அருகி வரும் இனத்திலிருந்து "தீவாய்ப்பு கவலை குறைந்த இனம்" என்ற பிரிவுக்கு மாற்றப்பட்டுள்ளன.

உலக தைராய்டு தினம் - மே 25

- ❖ தைராய்டு ஆரோக்கியம் மற்றும் தைராய்டு கோளாறுகள் பற்றிய விழிப்புணர்வை பரப்புவதற்காக ஒவ்வொரு ஆண்டும் மே 25 அன்று உலக தைராய்டு தினம் அனுசரிக்கப்படுகிறது.
- ❖ இந்த தினம் 2008 ஆம் ஆண்டில் ஐரோப்பிய தைராய்டு சங்கம் மற்றும் அமெரிக்க தைராய்டு சங்கம் ஆகியவற்றால் தொடங்கப்பட்டது.
- ❖ தைராய்டு என்பது கழுத்தில் உள்ள பட்டாம்பூச்சி வடிவ சுரப்பியாகும், இது வளர்சிதை மாற்றம், ஆற்றல், உடல் வெப்பநிலை மற்றும் ஹார்மோன்களைக் கட்டுப்படுத்துகிறது.
- ❖ ஹைப்போ தைராய்டிசம், ஹைப்பர் தைராய்டிசம், ஹாஷிமோட்டோ தைராய்டிடிஸ் மற்றும் கிரேவ்ஸ் நோய் ஆகியவை பொதுவான தைராய்டு கோளாறுகள் ஆகும்.
- ❖ 2026 ஆம் ஆண்டிற்கான கருப்பொருள் "அறிகுறிகள் தொடங்குவதற்கும் சரியான நேரத்தில் நோயறிதலுக்கும் இடையிலான இடைவெளியைக் குறைத்தல்" (Closing the Gap between Symptom Onset and Timely Diagnosis) என்பதாகும்.

